

## బంధకాలయందు సంతోషముగా

### ఉండుటయెట్లు?

#### (ఫిలిప్పీయులకు 1:3-11)

పౌలు రోమాలో బంధకాలలో బంధించబడ్డాడు (1:13; 4:22; ఎఫెసీయులకు 6:20 చూడు). తనమీద తాను జాలిపడుటలో సమయాన్ని గడిపివుండాల్సింది. కానీ, దానికి బదులు ఆయన సంతోషిస్తూ ఇతరులను కూడ అట్లుండవలసినదిగా ప్రోత్సహించెను: “ఎల్లప్పుడును ప్రభువునందు ఆనందించుడి, మరల చెప్పుదును ఆనందించుడి” (4:4). మీరు, నేను శారీరకంగా బంధింపబడియుండకపోవచ్చు, కానీ మనలో అనేకులు ఆత్మ విమర్శ చేసికొనుటలో కొలతలు, పొడవులు కలిగిన “గాలుసులను” ధరించియున్నాము.

- అనారోగ్యము లేదా తీవ్రమైన ఆరోగ్య సమస్య.
- దుఃఖకరమైన వివాహము లేదా మన హృదయాలను భగ్గుము చేయు పిల్లలు.
- ఉద్యోగ సంబంధమైన ఒత్తిడి.
- వృద్ధులైన తల్లిదండ్రులు.<sup>1</sup>

ఈ బంధకాల మధ్య ఎలా అపొస్తలులు సంతోషముగా ఉండురు? మన బాధలలో మనం ఎట్లు సంతోషముగా జీవించగలము? ఈ పాఠం కొరకైన మన వాక్యభాగము ఫిలిప్పీయులకు 1:3-11 మనకు ఆ విషయాన్ని తెలియజేస్తుంది.

#### దేవునికి<sup>2</sup> కృతజ్ఞతాస్తుతులు తెలియజేస్తూ గతాన్ని చూచుట (1:3-5)

##### అప్పుడు

మొదట, పౌలు తన బంధకాలయందు సంతోషముగా ఉండగలడు, ఎందుకంటే, ఆయన గతకాలమును చూస్తూ, దానిని బట్టి దేవునికి కృతజ్ఞతలు తెలియజేస్తూ సంతోషముగా ఉండగలిగాడు. అయితే ఆయన జీవిత ప్రమాణ పట్టిక సరిగాయున్నట్లయితే, పౌలు ఫిలిప్పీలో ఉన్న సంఘముతో 10 సంవత్సరాలు కలసి గడిపి ఉండవచ్చు. ఆయన ఆ సహవాసము గూర్చి ప్రేమపూర్వక జ్ఞాపకాలను కలిగియున్నాడు. 3వ వచనములో ఆయన, “నేను మిమ్మును జ్ఞాపకము చేసికొనినప్పుడెల్లను నా దేవునికి కృతజ్ఞతాస్తుతులు చెల్లించుచున్నాను” అని చెప్పాడు (నొక్కి చెప్పింది నాది). ఆయన “అందరి”<sup>3</sup> కొరకు “సంతోషముతో” ఆయన ఎల్లప్పుడు ప్రార్థన చేయుచున్నానని 4వ వచనములో వ్రాసెను. ఆ వచనాలలో “అందరు” అనే మాటను రెండుసార్లు ఉపయోగించుట ఆశ్చర్యమును కలిగించింది! అదే విధంగా ఆ మాటలు మనలను మనము పరీక్షించుకొనులాగున మనలను మేలుకొలిపెను. మనము సభ్యులుగా

ఉన్న సంఘముల పరిస్థితి ఏమిటి? “మీ గురించి మేము జ్ఞాపకము చేసికొనినప్పుడు మేము కేవలము మంచి జ్ఞాపకములను కలిగియున్నాము అని ఇతరులు మనతో చెప్పవచ్చు”? అయితే వ్యక్తిగతంగా మన విషయం ఏమిటి? “అన్నింటిలో దేవునికి కృతజ్ఞతాస్తుతితో నేను మిమ్మును గూర్చి జ్ఞాపకం చేసుకున్నాను” అని ఎవరి గురించి సువార్తికుడు చెప్పుచున్నాడో మనం అట్టివారమా?

దీని అర్థము పౌలు ఫిలిప్పీలో ఉన్నప్పుడు అంతా మంచియే జరిగిందనా? లేదా అక్కడున్న సంఘము సక్రమముగా ఉందనా? అదేంకాదు. “ఫిలిప్పీలో అపొస్తలుడు శ్రమపడ్డాడు మరియు అవమానపరచబడ్డాడు” (1 థెస్సలొనీకయులకు 2:2; అపొస్తలుల కార్యములు 16:16-24, 35-40 చూడు). అంతేకాక ఫిలిప్పీలోని సంఘసభ్యులు సమస్య లేనివారుకారు (4:2 చూడు).<sup>4</sup> పౌలు మంచివైన తన సర్వ జ్ఞాపకాలు అన్నప్పుడు, పౌలు అర్థమేమి?

బహుశ, పౌలు ఫిలిప్పీలో సంభవించిన దుఃఖకరమైన సంఘటనలను తిరిగి చూసినప్పుడు వాటి నుండి ఆయన పొందిన మంచివైపు చూసి వుండవచ్చు (రోమీయులకు 8:28 చూడు). అన్యాయముగా ఆయన చెరసాలలో పెట్టబడుట చెరసాల అధికారి మరియు ఆయన యింటివారి మార్పునకు కారణమయ్యింది (అపొస్తలుల కార్యములు 16:16-34). ఆయన ఆ పట్టణమును వదిలి వెళ్ళాలని తెచ్చిన వత్తిడి వేరే ప్రాంతాలకు సువార్త ప్రకటించబడుటకు కారణం అయింది (అపొస్తలుల కార్యములు 16:39, 40; 17:1 చూడు).

అవును, పౌలు యొక్క సంతోషకరమైన జ్ఞాపకాలు ఫిలిప్పీలో ఉన్న క్రైస్తవుల యెడల కేంద్రీకృతమైనదనుకోండి. చివరకు వాటిని గూర్చి “వరణాత్మక జ్ఞాపకము” కలదు (4:8 చూడు). ఒక మంచి జ్ఞాపకమేమనగా, వారు విశ్వాసపూర్వకంగా ఆయన పనికి సహకరించిరి: ఆయన “మొదటి నుండి ఇప్పటి వరకు సువార్తలో వారు పాలివారైరి” ఆయన దేవునికి కృతజ్ఞతలు తెలియజేసెను (1:5).<sup>5</sup> “పాలివారగుట” అనునది (participation) కొయినోనియా అనే గ్రీకు పదము నుండి తర్జుమా చేయబడింది. ఈ మాట పౌలుకు చాలా ముఖ్యమైనది. ఈ మాట వేరువేరు రూపాలలో మొత్తం ఐదుసార్లు కనిపిస్తుంది. “పాలివారని” 1:5లో తర్జుమా చేయబడింది, “పాల్గొన్నవారు” (partakers) అని 1:7, “సహవాసము” అని 2:1లో మరియు 3:10లో, అదే విధంగా పాలివారని 4:15లో కలదు. సాధారణంగా దీనిలో క్రియాపదము “సమిష్టిగా కలిగియుండుట.”<sup>6</sup> క్రియా విశేషణ పదము “సహవాసము” మరియు “భాగస్వామ్యం”<sup>7</sup> అనే ఆలోచనను వ్యక్తపరుస్తుంది. ఈ పదము పంచుకొను మరియు సంయుక్త భాగస్వామ్యం అనే ఉద్దేశమును కలిగియుంది. ఇది సహజము, సన్నిహితుడు మరియు సహకారము అనే భావనను వ్యక్తపరుస్తుంది.

ఫిలిప్పీయులు పౌలు యొక్క పనికి అనేక విధాలుగా సహకరించిరి, చివరకు ఆయన కొరకు ప్రార్థించుట ద్వారా కూడా సహకరించిరి (1:19). ఏది ఏమైనప్పటికీ, ఫిలిప్పీయులు సువార్తలో “పాలివారగుట” అని ఆయన మాట్లాడినప్పుడు, ఆయన ప్రత్యేకముగా వారి యొక్క ఆర్థిక సహాయానికి కృతజ్ఞుడైయున్నాడు. కొన్నిసార్లు పౌలు “ఇచ్చు” అనే మాటలను ఉపయోగించాడు (4:15 చూడు). ఆయన ఆర్థిక సహాయం గురించి మాట్లాడినప్పుడు, ఆయన “సహవాసము” అనే మాటకు అధిక ప్రాముఖ్యతను కల్పించెను. ఇచ్చుట గూర్చి ఆయన దీర్ఘ సంభాషణలో (2 కొరింథీయులకు 8; 9), ఆయన “ఉపకారము” (బహుమతి) “పాలుపంపులు” (సహవాసము), మరియు “సహాయము” (2 కొరింథీయులకు 8:4 చూడు)

అనే మాటలను ఉపయోగించెను.

సామాన్యమైన నమ్మకమునుబట్టి, వారు కలిగియున్న దానిని పౌలుతో కూడా పంచుకొనిరి. 4వ అధ్యాయములో అపొస్తలుడు ఇట్లు వ్రాసాడు, “ఫిలిప్పీయులారా, సువార్తను నేను బోధింప నారంభించి మాసిదోనియలో నుండి వచ్చినప్పుడు ఇచ్చు విషయములోను పుచ్చుకొను విషయములోను మీరు తప్ప మరె ఏ సంఘపువారును నాతో పాలివారు కాలేదని మీకే తెలియును. ఏలయనగా థెస్సలోనీకలో కూడా మీరు మాటిమాటికి నా అవసరము తీర్చుటకు సహాయము చేసితిరి” (4:15, 16). లూదియా పౌలు కొరకును మరియు అతని జతగాళ్ళకును తన ఇంటిలో స్థానమిచ్చుట ద్వారా వారు పౌలుతో పంచుకొను క్రియ ప్రారంభమైనది. అది తాజాగా రోమాలో ఎపిఫ్రొదితు ద్వారా తనకు చేరిన బహుమానాల ద్వారా కొనసాగుతూ ఉండినది (4:10, 18).

ఒకప్పుడు సువార్తికుడిగా, పౌలు ఫిలిప్పీయుల సహకారమును గూర్చి ఉపయోగించిన మాటలను నేనెంతగానో ఇష్టపడతాను: “సువార్తలలో పాలుపంపులు [“సహవాసము” KJV]” అని కలదు. నా కుటుంబము ఆస్ట్రేలియాలో నివసించినప్పుడు, ప్రతి మూడు సంవత్సరాలకొక సారి సెలవులపై మేము తిరిగి US వెళ్ళేవాళ్ళము. మా పనికి సహకరిస్తున్న సంఘాన్ని ఆ సమయంలో దర్శిస్తాను. మా పనిలో వారి యొక్క “సహవాసమునకు కృతజ్ఞతలు తెలిపి ఆ సహాయమును అందించుట ద్వారా వారు మా పరిచర్యలో పాలుపంపులు పొందిరిని స్పష్టం చేసేవాడ్ని.”

## ఇప్పుడు

పౌలు తన గతకాలమును గురించి దేవునికి కృతజ్ఞతలు తెలుపుచూ బంధకాలలో సంతోషముగా ఉండగలిగాడు. మీరు, నేను మన జీవితములో జరిగిన చెడు విషయాలపై మనస్సు నిలిపి దుఃఖపడుచున్న స్త్రీ లేదా పురుషులముగా మారవచ్చు - లేదా మంచి విషయాలను జ్ఞాపకము చేసుకొని, దేవునికి కృతజ్ఞతాస్తుతులు తెలియజేస్తూ సంతోషముగా ఉండగలము. హ్యూబెనెన్ ఈజ్ ఏ చాయిస్ (సంతోషముగా నుండుట అనేది అవకాశం<sup>9</sup>) అనే పేరుగల పుస్తకము నా వద్ద ఉండేది. ఈ పుస్తకము పేరు కొద్దిగా హెచ్చుగా ఉందని కొందరు అనుకొనవచ్చు. అయినప్పటికి, కాకపోయినప్పటికి అది వాస్తవము, ఎట్లనగా మనము సంతోషముగా ఉండే విధానము ఎక్కువగా మనము జీవితాన్ని చూసే విధానముపై ఆధారపడియుంటుంది. ఎల్లా వీల్ విల్ కాక్స్ అనేవాడు దీనిని “సెట్ ఆఫ్ సెయిల్స్” అని అన్నారు.

ఒక నావ తూర్పుకు మరొక నావ పడమటికి వెళ్ళుతుంది.

అదే విధముగా గాలి వీస్తుంది.

తెరచాపల జోడిని కదిలిస్తుంది;

కానీ మనకు మార్గమును తెలుపు పెనుగాలి కాదు.

సముద్రపు గాలిని బట్టి దాని యొక్క గతి ఉంటుంది,

మన జీవితములోని సముద్రయానమును సాగిస్తుండగా;

ఆత్మ యొక్క దిశను నిర్ణయిస్తుంది,

నిమ్మలమో లేక ఘర్షణయో కాదు.<sup>9</sup>

దేవునియందు నమ్మకముతో వర్తమానమును చూడుము (1:6-8)

అప్పుడు

పౌలు ఫిలిప్పీలో ఉన్న క్రైస్తవులను గూర్చి ఆలోచించినప్పుడు, ఆయనలో అనేక భావాలు ప్రవహించేవి. ప్రేమ భావమొకటి. “నేను మిమ్మును నా హృదయములో ఉంచుకొనియున్నాను” (7 వచనం) అని వారితో అన్నాడు. వారెన్ డబ్ల్యూ వియర్నిబీ అనువారు ఈ పరిభాషకు సంబంధించిన ఒక ఉదాహరణను సూచించాడు:

పాత నిబంధన గ్రంథములో ప్రధానయాజకుడు ఒక ప్రత్యేకమైన, ఏఘోదును ధరించేవాడు, దానిపై 12 గోత్రాల పేర్లతో 12 రాళ్ళు పొడగబడి యుంటాయి. ప్రతి గోత్రానికి ఒక నగ (నిర్గమకాండము 28:15-29). ప్రేమతో ఆయన ప్రజలను మోసుకొనిపోయెను, అదే విధంగా పౌలు కూడా చేసెను.<sup>10</sup>

అదే విధంగా పౌలు వ్రాస్తూ, “క్రీస్తుయేసు యొక్క దయారసమును బట్టి, మీ అందరి మీద నేనెంత అపేక్ష కలిగియున్నాను. దేవుడే నాకు సాక్షి” (8 వచనం). “అపేక్షగా” తర్జుమా చేయబడిన పదము లోపలి భాగాలకు ఉపయోగించే సంయుక్త రూపమైన “విస్మారా”<sup>11</sup> (లోపలి భాగాలు). ఆ రోజులలో ఈ భాగాలు అనేది అపేక్షకు పీఠాలుగా పరిగణించబడేవి.<sup>12</sup> పౌలు వారి కొరకు “అపేక్షించుచున్నాను” అని చెప్పినప్పుడు, ఆయన తన పూర్తి భావబలముతో మరియు లోతైన భావాలతో చెప్పుచున్నాడు. నేడు మనం కూడా “నేను నీ కొరకు మనస్ఫూర్తిగా అపేక్షించుచున్నాను” అని చెప్పవచ్చు. ఏది ఏమైనప్పటికీ, “అపేక్ష” కంటే కూడా ప్రాముఖ్యమైన మరియు అర్హత కలిగిన మాట “క్రీస్తు యొక్క” అపొస్తలుడు వారిని ప్రభువు యొక్క లక్షణమైన ప్రేమతో ప్రేమించెను.<sup>13</sup> ఇది సామాన్యమైన ప్రకటన కాదుకానీ, అది నిజమని మరియు దానికి దేవుడే సాక్షి అని ఆయన విశ్వసిస్తున్నాడు.

పౌలు తన సహోదరి, సహోదరులను జ్ఞాపకము చేసుకున్న విధానము బట్టి అతను పూర్తి “నమ్మకముతో” నిండియున్నాడు. 6వ వచనము ఈ విధముగా ప్రారంభమగుచున్నది, “రూఢిగా నమ్ముచున్నాను.” ఈ పాఠములో నేను నొక్క చెప్పాలనుకున్నా ఇంకొక విషయం “నమ్మకము.” పౌలు తన సంకెళ్ళతో ఉన్నాడు ఎందుకనగా తాను వర్తమానాన్ని నమ్మకముతో చూడగలిగాడు.

నేను ఈ విషయాన్ని ముగించే ముందు “నమ్మకమును” గూర్చి కొన్ని మాటలు చెప్పాలి. “నమ్మకము”ను గూర్చిన విషయము ఈ పత్రికలో కొనసాగుచున్నది. సంశయముతో నిండిన ఈ ప్రపంచములో “నమ్మకమునే” ఈ విషయము ఎంతో సేదతీర్చునది. “నమ్మకము” అనే మాట అనేక రూపాలలోని గ్రీకు పదాలు ఈ పాఠ్యాంశములో కనీసం 5 సార్లు కనిపిస్తాయి. 1:6 ఆంగ్లములో (confident) “రూఢిగా నమ్ముచున్నాను” అనే పదము ఉపయోగించబడింది; 1:14, (trusting) “స్థిర విశ్వాసము”; 1:25లో (convinced) “యిట్టి నమ్మకం”; 3:4లో (confidence) “ఆస్పదము” (రెండుసార్లు) ఉపయోగించబడింది. నమ్మకమును గూర్చియైతే, దానిని ఖచ్చితమైన సమతౌల్యం కనుగొనుట కష్టం. ఒకడు అతి నమ్మకము కలిగినవాడైయుండి తీవ్రమైన గర్వము కలిగివుండవచ్చు. ఇంకొక వైపు, ఒకడు తన నమ్మకాన్ని కోల్పోతే అదే అతనికి బద్ధ శత్రువుగా ఉండును.

నేను ఇప్పుడు నా ప్రతిపాదనను ముగిస్తాను: పౌలు తన బంధకాలయందు సంతోషముగా ఉన్నాడు. ఎందుకనగా దేవునియందలి నమ్మకముతో ఆయన వర్తమానమును చూడగలడు. తాను దేవునియందు నమ్మకము కలిగిన దానికంటే తనయందు ఎక్కువగా నమ్మకము కలిగియున్నవాడుకాదు. దేవుడు ఏమైయున్నాడో దానినిబట్టి అతడు ప్రాథమికముగా దేవునియందు నమ్మకము కలిగియున్నాడు: దేవుడు మనలో కార్యసిద్ధి చేయువాడు. “అన్నింటియందు నేను నమ్మకము కలిగియున్నాను” అని పౌలు చెప్పినప్పుడు, ఆయన దేనిగూర్చి నమ్మకము కలిగియున్నాడో వివరించాడు: “మీలో ఈ సత్క్రియను ఆరంభించినవాడు యేసుక్రీస్తు దినము వరకు దానిని కొనసాగించునని రూఢిగా నమ్ముచున్నాను.” తరువాత అధ్యాయములో, అపొస్తలుడు ఇలా వ్రాసాడు, “ఎందుకనగా మీరు ఇప్పుయించుటకును కార్యసిద్ధి కలుగజేసికొనుటకును తన దయాసంకల్పము నెరవేరుటకై మీలో కార్యసిద్ధి కలుగజేయువాడు దేవుడే!” (ఫిలిప్పీయులకు 2:13). దేవుడు క్రైస్తవులయందు అనేక విధాలుగా పని చేస్తాడు: ఆయన మనలో తన వాక్యము ద్వారా పనిచేయును (హెబ్రీయులకు 4:12 చూడు). మన జీవితములో సంభవించు సంఘటనలలో దేవుడు పని చేయును (యాకోబు 1:2, 3; రోమీయులకు 5:3-5 చూడు). ప్రజల ద్వారా ఆయన మనలో పనిచేయును (2 కొరింథీయులకు 7:6 చూడు). మనలో నివాసముందు తన ఆత్మ ద్వారా మనలో పని చేయును; మనలో నివసించు ఆత్మ బాప్తిస్మమునందు ప్రతి ఒక్కరు పొందు అద్భుతము కాని వరము (అపొస్తలుల కార్యములు 2:38; రోమీయులకు 8:9, 26-28).

ఫిలిప్పీయందలి పనిలో పౌలు దేవుని చూసియున్నాడు, సాధించబడిన మంచియంతటిని బట్టి ప్రభువు మహిమకు అర్హుడని పౌలు నమ్మాడు. 6వ వచనములో పౌలు ఫిలిప్పీలో సంఘమును స్థాపించిన ఘనతను దేవునికే ఇచ్చాడు: “మీలో సత్క్రియలు ప్రారంభించి...” దేవుడు దేనిని ప్రారంభిస్తాడో దానిని ముగించును అని పౌలు నమ్మాడు: “మీలో ఈ సత్క్రియలు నారంభించినవాడు యేసుక్రీస్తు దినము వరకు దానిని సాగించునని రూఢిగా నమ్ముచున్నాను.” “సంపూర్ణమైన” అనునది గ్రీకు మిశ్రమ క్రియాపదము, దీని అర్థము “ముగింపుకై కొనసాగించు.”<sup>14</sup> “యేసుక్రీస్తు దినము” క్రీస్తు రెండవ రాకడగా సూచించబడింది (1 థెస్సలోనికయులకు 5:2 చూడు). పౌలు మరల ఆ ప్రత్యేక దినమును ఫిలిప్పీయులకు 3:20, 21లో సూచించాడు. ప్రపంచమున్నంత వరకు దేవుడు తన ఉద్దేశములను నెరవేరుస్తూ ఫిలిప్పీయుల జీవితాలలో (క్రైస్తవులందరి జీవితాలలో) పనిచేయునని అపొస్తలులు నమ్మిరి.

పౌలు దేవుడు తన పనిని ముగించును అని మాట్లాడినప్పుడు మనము క్రైస్తవులుగా కించపడే ఉద్దేశమునకు అది వర్తించదు. ఆ అంశమును మనము 3వ అధ్యాయమును పఠించునప్పుడు సవిస్తరంగా చర్చించుదము. మనము ఆ విషయాన్ని 3వ అధ్యాయములో కొద్ది ఎక్కువగా చర్చిద్దాము. ఏదిఏమైనప్పటికి పౌలు, మనము పడిపోకుండునట్లు మనకు ఒక శక్తివంతమైన ఉత్సాహ కారణాన్ని ఇచ్చియున్నాడు: అదేమనగా, దేవుడు మనలను గూర్చి శ్రద్ధ కలిగియున్నాడు మరియు మన జీవితాలలో ఆయన పనిచేయుచున్నాడు అన్నమాట.

పౌలుచే వ్యక్తపరచబడిన నమ్మకము ప్రాథమికంగా దేవుడేమైయుండెనో (ఉన్నాడో) దానిని బట్టి అయి ఉన్నది. కానీ ఫిలిప్పీయుల యొక్క జీవన విధానము ఆయన యొక్క నమ్మకమునకు తలవూతగా ఉంది: వారు దేవునిని తమలో పనిచేయుటకు అనుమతించు ప్రజలు. అదియే పౌలు నమ్మకానికి ఆలంబనముగాయున్నది. దేవుడు తాను పనిచేయుటకు

సంపూర్ణులైన వారి కొరకు చూడడు; ఒకవేళ ఆయన అలా చూచువాడైతే, ఆయన ఎవరియందును పనిచేయలేడు.<sup>15</sup> కాని దానికి బదులు, ఆయన తనను తమ జీవితములో పని చేయుటకు అనుమతించు వారి కొరకు ఎదురుచూస్తున్నాడు. ఫిలిప్పీయులలో దేవుడు తన సత్కీర్తిలను కొనసాగించుననే నమ్మకమును గూర్చి మాట్లాడిన తరువాత (1:6), ఆయన “నా బంధకములయందును, నేను సువార్తపక్షమున వాదించుటయందును, దానిని స్థిరపరచుటయందును, మీరందరు ఈ కృపలో నాతోకూడ పాలివారై యున్నారు గనుక నేను మిమ్మును నా హృదయంలో ఉంచుకొని యున్నాను. ఇందుచేత మిమ్మునందరిని గూర్చి యిలాగు భావించుట నాకు ధర్మమే” (7 వచనం) అని చెప్పాడు.

ఫిలిప్పీయందున్న క్రైస్తవుల జీవితాలలో పని చేయునట్లుగా దేవునిని అనుమతించిన గుణగణాలు ఏమిటి? పౌలు మరల *koinonia* (“partaker”) “కొయినోనియా” అనే పదాన్ని (పాలివారగుట) ఉపయోగించి, తన పత్రిక చదువువారు “సమిష్టి”గా కలిగియున్న మూడు భావాలను జ్ఞాపకం చేసాడు: అది వారి సహవాసములో ఆయనను గూర్చి, సువార్త, మరియు కృపను గూర్చి (వచనం 7).

- పౌలుతో వారికున్న సహవాసమును గూర్చియైతే, పౌలు చెరసాలలో ఉండినప్పుడు ఇతరుల వలె వారు ఆయనకు తమ ముఖమును చాటుచేసిన వారుకారు (1:15ఎ, 17; 2 తిమోతి 1:8; 4:16 చూడు). ఆయనకు ఆర్థిక సహాయం చేయు నిమిత్తం వారు కూడపెడుతూనే ఉండిరి.
- సువార్తయందలి వారి సహవాసము గూర్చియైతే, సువార్తపై దాడి జరిగినప్పుడు రక్షించుచూ మరియు సువార్తను స్థిరపరచిరి. 7వ వచనములో “వాదించుగా” అర్థమిచ్చు గ్రీకుపదము మనము “అపొలాజిక్స్.”<sup>16</sup> ఇందులో “మాటలతో వాదించునదై,”<sup>17</sup> అభ్యంతరములకు సమాధానమిచ్చు పని కూడా చేర్చబడియుంది. “స్థిరము” అను పదము సువార్త గూర్చి రూఢిగా వాదించు వైపును సూచిస్తుంది: ఇది విశ్వాసమును పరీక్షించుకొనుటకు బోధించుటను మరియు హెచ్చరించుటను సూచించునది (అపొస్తలుల కార్యములు 14:21, 22 చూడు).
- “కృప” విషయంలో వారి సహవాసము గూర్చియైతే, పౌలు తాను ఏమైయున్నాడో, ఏమిచేసాడో దానిని పరివేక్షించుటకు “కృప” (అనర్థమైన దయ)ను ఉపయోగించాడు (రోమీయులకు 1:5 చూడు): ఆయన కృపచే రక్షించబడ్డాడు, కృపచే అపొస్తలులత్వమును పొందాడు, మరియు దేవుని కృపను బట్టి పరిచర్య చేసాడు. ఫిలిప్పీయులు పౌలుకు మరియు సువార్త పరిచర్యకు సహాయం అందించినప్పుడు వారు ఈ కృపలో “పాలివారైయ్యారు.”

పౌలు ఫిలిప్పీయులయందు నమ్మికయుంచుట చాలా అశ్రద్ధకరమైనది. ఇతరుల యెడల మనకున్న నమ్మకాన్ని కోల్పోవుట ఎంత హృదయచ్ఛేదనకరమైనది. బహుశ మీకు తెలుసునుకుంటా. ఏది ఏమైనప్పటికీ ఎందుకు పౌలు తన బంధకాలలో సంతోషముగా ఉండగలిగాడో అన్న విషయాన్ని ముగిస్తుండగా మనము ఆయన నమ్మకానికి గల ప్రాభవిక

కారణానికి తిరిగి వెళ్ళాల్సి ఉంది: అతనికి దేవునియందలి విశ్వాసముంది - తన జీవితములో మరియు యితర క్రైస్తవుల జీవితాలలోను దేవుడు పనిచేస్తు ఉంటాడు అనే నమ్మకం.

### ఇప్పుడు

మన జీవితములోని సవాళ్ళు ఏమైనప్పటికీ, మనము విశ్వాసము గల దేవుని పిల్లలమైతే మనము ఆ సవాళ్ళను ఎదుర్కోవాలని జ్ఞాపకం చేసుకొనవలసిన వారమైయున్నాము. దేవుడు జీవించుచున్నాడు మన జీవితాలలో ఆయన క్రియాశీలుడైయున్నాడు.<sup>18</sup> పౌలు ప్రభువును ఈ విధంగా వర్ణించాడు, “మనలో కార్యసాధకమైన తన శక్తి చొప్పున మనము అడుగువాట న్నిటికంటెను, ఊహించువాటన్నిటికంటెను అత్యధికముగా చేయ శక్తిగల దేవునికి, క్రీస్తుయేసు మూలముగా సంఘములో తరతరములు సదాకాలము మహిమ కలుగునుగాక ఆమెన్” (ఎఫెసీయులకు 3:20). మనము ఇంకొక విషయాన్ని కూడా జ్ఞాపకం చేసుకోవాలి. అది ఏమిటంటే, దేవుడు దేనిని ప్రారంభించునో దానిని ముగించును. “పని మధ్యలో వదలివేసి ఆయన వెళ్ళిపోడు.”

సంతోషము యొక్క ఒక “రహస్యమేమనగా,” మన జీవితములను, మన సమస్యలతో పాటు ప్రభువుకు తిరిగి ఇచ్చివేయుట. ఒకప్పుడు ఒక మనుష్యుడు తన వ్యాపారమును గూర్చి రాత్రి పగలు చిరాకు పడుతావుండేవాడు. అలా ఒకరోజు తాను వాటిని తిరిగి దేవునికి ఇచ్చివేయాలని నిర్ణయించుకున్నాడు. “ఇది నీది” అని ప్రభువుతో అన్నాడు. అప్పుడు చివరిగా ఆయన శాంతియుతమైన మనస్సు కలిగి రాత్రి నిద్రపోగలిగాడు. ఒకరోజు ఒక సాయంకాలం ఆయన ఒక ఫోన్ కాల్ ద్వారా నిద్రలేపబడి తన యొక్క వ్యాపార స్థలము మంటలలో చిక్కుకొని పోయిందని చెప్పటం జరిగింది. ఆయన ఆ సంఘటనా ప్రదేశానికి వెళ్ళి చాలా ప్రశాంతముగా ఆ భవనము కాలడం చూస్తున్నాడు. ఆయన చుట్టూ ఉన్నవారు ఆశ్చర్యపోయి ఇలా అడిగారు, “ఎలా నీవిత ప్రశాంతంగా ఉండగలిగావు?” ఆయన చిరునవ్వు నవ్వుతూ ఇలా అన్నాడు, “నేను ఈ కంపెనీను ప్రభువుకు ఇచ్చివేసా. ఆయన దానిని నేలమట్టుకు కాల్యాలనుకుంటే అది ఆయన ఇష్టం, ఎందుకంటే అది ఆయనది.”<sup>19</sup> అటువంటి సమాధానము మొదటలో మనకు వింతగా మరియు న్యాయవిరుద్ధమైనదిగా కూడా అనిపించవచ్చు. కానీ సమాధానముతో కూడిన మనస్సు కలిగియుండుటకు అటువంటి వైఖరి చాలా ముఖ్యమైనది. చార్లెస్ స్పిన్డల్ ఇలా వ్రాసాడు, “నాకు తెలిసిన సంతోషకరమైన ప్రజలెవరనగా, ఎవరైతే ప్రతి దానిని చాలా వదులుగా పట్టుకొని, వారి చింత యావత్తు, ఓపికతో కూడిన దుఃఖమయమైన వారి జీవిత వివరాలను దేవుని యొక్క చేతులలోనికి ఇచ్చువారు.”<sup>20</sup> నీవు నీ “బంధకాలలో” సంతోషముగా ఉండాలంటే, దేవునియందలి నమ్మకముతో ప్రస్తుతమును చూడు.

### దేవునికి ప్రార్థిస్తూ భవిష్యత్ వైపు చూడు (1:9-11)

### అప్పుడు

చివరకు, పౌలు బంధకాలయందు సంతోషముగా ఉండగలిగాడు. ఎందుకంటే, తన భవిష్యత్తును దేవునికి ప్రార్థన చేయుటతో చూడగలిగాడు. ముందున్న దానిని గూర్చి, తాను జీవితము యొక్క వాస్తవాలను నిర్లక్ష్యం చేయలేదు;<sup>21</sup> ఫిలిప్పీయులు సవాళ్ళను ఎదుర్కొంటూనే

ఉంటారని ఆయనకు తెలుసు. దానికై ఆయన సాధన ఏమిటి? చింతించుటయా? కాదు, ఆయన సమాధానమేమనగా, “ప్రార్థన.” ప్రత్యేకముగా, ఆయన ఫిలిప్పీయులు ప్రభువులో అభివృద్ధియగుచుండవలసని ప్రార్థన చేసాడు.

మీరు శ్రేష్ఠమైన కార్యములను వివేచింపగలవారగుటకు, మీ ప్రేమ తెలివితోను, సకలవిధములైన అనుభవజ్ఞానముతోను కూడినదై, అంతకంతకు అభివృద్ధిపొందవలెననియు, ఇందువలన దేవునికి మహిమయు స్తోత్రమును కలుగునట్లు, మీరు యేసు క్రీస్తువలసనైన నీతిఫలములతో నిండుకొనినవారై క్రీస్తు దినమునకు నిప్పుపంటులును నిర్దోషులును కావలెననియు ప్రార్థించుచున్నాను<sup>22</sup> (9-11 వచనాలు).

మొదట, ఆయన వారు ప్రేమయందు వృద్ధిపొందాలని ప్రార్థించాడు: “మీ ప్రేమ అంతకంతకు అభివృద్ధి పొందవలెననియు.” “ప్రేమ”కు గ్రీకు పదమేమనగా, “అగాపే” (agape), నిస్వార్థమైన ప్రేమ, ఆ ప్రేమ కొరకు “శ్రేష్ఠమైన దానిని వెతుకును.” అపొస్తలుడు పోల్తుదగిన వాటిని కుప్పగా పోసాడు: ఆయన వారి ప్రేమ “అభివృద్ధి” చెందాలని “ఇంకా ఎక్కువగా,” దాని తరువాత ఆయన “అంతకంతకు” అనే పదమును చేరుస్తూ వారి ప్రేమ వృద్ధి చెందాలని ప్రార్థించాడు. వారి ప్రేమ బలమైన ప్రవాహము, ఎల్లప్పుడు శక్తిలోను, పరిమాణములోను వృద్ధిచెందాలని కోరుకున్నాడు. ఏది ఏమైనప్పటికీ ప్రేమకు మార్గదర్శకత్వం కావాలి. అదుపు తప్పిన నది విద్వంసకరముగా మారవచ్చు.<sup>23</sup> శిరస్సు మరియు హృదయము కలిసి పని చేయవలసియున్నది (మత్తయి 22:37; రోమీయులకు 10:2 చూడు). అందుకే పౌలు తన ప్రార్థనలో మరి రెండు అంశాలను చేర్చాడు.

తరువాత ఆయన వారు జ్ఞానమందు అభివృద్ధి చెందాలని ప్రార్థించాడు. NASB తర్జుమా “వాస్తవమైన జ్ఞానము” అని తర్జుమా చేసింది. “వాస్తవమైన జ్ఞానము” అనే వాక్యభాగము “నాలెడ్జ్” జ్ఞానము (gnosis) మరియు దాని ఉపసర్గమైన “పైన” “upon” (epi) అనే మిశ్రమ గ్రీకు పదము నుండి తర్జుమా చేయబడింది. ఇది జ్ఞానమునకు “వేరొకటి జతపరచిన” అను దానిని సూచిస్తుంది. ఇది పైపై జ్ఞానము కాదు. ఈ పదము యొక్క అర్థము అనుభవపూర్వకమైన జ్ఞానమును కలిగియుండుటకు “పూర్తిగా తెలుసుకొనుట లేదా గ్రహించుట.”<sup>24</sup> CJB దీనిని “పరిపూర్ణ జ్ఞానము” అని అన్నది. పౌలు తన మనస్సులో ఆత్మీయ జ్ఞానాన్ని కలిగియున్నాడు, దేవుని వాక్యము చదువుట ద్వారా మరియు ఒకని జీవితములో ఆ వాక్యము అర్థమేమైయున్నదో దానినంతటిని ధ్యానము చేయుట ద్వారా అటువంటి జ్ఞానము వచ్చును.

ఫిలిప్పీయుల కొరకు పౌలు చేసిన ప్రార్థనలో దీనితో పాటు చాలా సన్నిహితముగా ముడిపెట్టబడిన తరువాత అంశం: శ్రేష్ఠమైన కార్యములను వివేచింపగలవారగుటలో వృద్ధి చెందాలని ప్రార్థించాడు: “మరియు శ్రేష్ఠమైన విషయాలను సమ్మతించు సమస్తమైన అనుభవజ్ఞానములో వృద్ధి చెందాలని ప్రార్థించాడు.” ఈ మాటలలో ఎక్కువ విషయాలు కూర్చబడియున్నవి. “వివేచింపగల” అనే మాటతో ప్రారంభిద్దాము. “వివేచింపగల” అని తర్జుమా చేయబడిన గ్రీకు పదము యొక్క అర్థము, “గ్రహణశక్తి, గ్రహించుట.”<sup>25</sup> NIV దీనిని “అంతరదృష్టి యొక్క లోతు” అని కలిగియుంది. వివేచించగలవాడు వ్యత్యాసములను తెలుపగలడు. ఈ సామర్థ్యము అభివృద్ధికి సూచన: ఒక చిన్న పిల్లవాడు నాలుగు కాళ్ళున్న



ప్రతిజీవి కుక్క అని అనవచ్చును; కానీ పిల్లవాడు పెద్దవాడైనప్పుడు కుక్కకును మరియు ఎద్దుకును మధ్య భేదమును పోల్చగలడు.

పౌలు ఫిలిప్పీయులు ఆత్మీయ వ్యత్యాసములను పోల్చగలిగే స్థితికి ఎదగాలని కోరుకుంటున్నాడు. హెబ్రీయులకు 5:14, “వయస్సువచ్చినవారు అభ్యాసముచేతమేలుకీడులను వివేచించుటకు సాధకముచేయబడిన జ్ఞానేంద్రియములు కలిగియున్నారు గనుక బలమైన ఆహారము వారికే తగును” అని సూచిస్తుంది. ఈ రకమైన వివేచన ఫిలిప్పీయులకు 1:9, 10లో చేర్చబడియుంది. NCV పౌలు యొక్క కోరికను గూర్చి మాట్లాడుచూ, “మంచి చెడుల మధ్య, వ్యత్యాసమును చూచులాగున మీరు ప్రేమతో కూడిన జ్ఞానము, తెలివి కలిగియుండాలని” తెలియజేసెను.

10వ వచనములో “అమోదించు” (approve) అను పదము ఏదైనా ఒకదానిని పరిశీలించి నిజమైనది అని తెలుసుకొనుటను సూచించుచున్నది. ఈ పదము పాత నిబంధన యొక్క గ్రీకు తర్జుమా అనగా “సెప్టాజంట్”లో ఉపయోగించినదై “నిరూపించు” అను పదమునకు సంబంధించినదైయున్నది. ఇది ఒక లోహమును పరిశోధించుటలో ఉపయోగించు పదము (ఉదాహరణకు సామెతలు 17:3 చూడు). మనము ప్రతి ఒక్కరిని ప్రతి బోధను, మరియు ప్రతి క్రియను పరిశోధించుట నేర్చుకొనవలెను. రెండు ప్రధానమైన లేదా ముఖ్యమైన పరీక్షలేవనగా, “వాక్యపరీక్ష” మరియు “ఫలపరీక్ష” (మత్తయి 7:16; రోమీయులకు 12:2; 2 కొరింథీయులకు 2:9; 13:5; యాకోబు 1:22; 1 యోహాను 4:1; ప్రకటన 2:2). ఈ విధానాలలో అన్నీ విషయాలను పరిక్షించగలగటమనేది చిన్న విషయం కాదు. చాలా మంది తప్పు మరియు ఒప్పు మరియు మంచి చెడుకు మధ్య భేదమును పోల్చగల సామర్థ్య లోపమును కలిగియుంటారు.

ఏమైనప్పటికీ, పౌలు తన పత్రిక చదువువారిని వారి యొక్క వివేచనను ఇంకా కొంచెము ముందుకు తీసుకువెళ్ళాలని అనుకుంటున్నాడు. “శ్రేష్ఠమైన సమస్త కార్యములను వివేచింపమని” ఆయన వారికి చెప్పెను (నొక్కి చెప్పింది నాది). “శ్రేష్ఠమైనదిగా” తర్జుమా చేయబడిన గ్రీకు పదము (Gk.: డయాఫెరె) అనునది “భిన్నమైనది” అను దానిని సూచించుచున్నది. మన 1:10లోని వాక్య సందర్భంలోని “శ్రేష్ఠమైన” (ఏకైక) అనే పదము దాని అద్వితీయతను బట్టి వెలకట్టలేనిదిగా ఉంది అనే ఆలోచనను సూచిస్తుంది. 4:8 చదివినప్పుడు మనము యోగ్యత గూర్చి మరియు “విలువ చెల్లించ యోగ్యమైన” విషయాలను గూర్చి చదువుతాము. మంచివాటిని ప్రత్యేకపరిచి వ్యత్యాసమును చూపుట నేర్చుకొనుటయే ముఖ్యమైనది కాదు కానీ మేలైనది మరియు మరిమేలైనది ఏది అనే విషయాలను, వేరొక మాటలలో, ఏది నిజంగా “శ్రేష్ఠమైనది” అని నేర్చుకొనుట కూడా ముఖ్యమైనది. సమయమును మరియు సామర్థ్యమును గూర్చియైతే నా అతి కష్టమైన నిర్ణయాలు మంచి చెడులను ప్రత్యేకపరిచేవిగా లేవు గాని, మంచిది, మేలైనది, మరి మేలైనది వాటి మధ్య ప్రత్యేకతను చూపేవిగా మాత్రమే అయివున్నది. ఉదాహరణకు నేను చాలా మంచిగా నా యొక్క సమయమును మరియు సామర్థ్యాలను ఉపయోగించగలను.

పౌలు అదే విధంగా, ఫిలిప్పీయులు క్రైస్తవ స్వభావములోను వృద్ధి చెందాలని ప్రార్థించెను: “క్రీస్తు దినము వరకు నిష్కపటముగాను మరియు నిందారహితముగా ఉండునట్లు.” ఆంగ్ల పదమైన (sincere) “నిష్కపటము” అనునది రెండు లాటిన్ పదాల నుండి వచ్చింది: అది

sin దీని అర్థము “లేకుండా” మరియు cere అనగా మైనము (వ్యాక్స్).

ఇటాలియన్ మార్కుల్ అమ్మోవారు కొందరు పింగాణి వ్యాపారులు వారి వ్యాపార వస్తువులలోని పగుళ్ళను, దోషములను ఒక రకమైన మైనముతో దాచే అలవాటుంది. కానీ ఎక్కువ ప్రఖ్యాతిగాంచిన వ్యాపారులు తరువాత సామానులు సిన్సియర్ (మైనము లేకుండా) అని ప్రకటించుకొనేవారు. ఆ విధంగా దీని నుండి అంగ్రపదమైన “సిన్సియర్” అనే అర్థము వచ్చింది. దీని అర్థమేమనగా “మోసము లేకుండా” లేదా “మాయ లేకుండా” అని అర్థము.<sup>26</sup>

అసలు పాఠము (“సన్సైన్ జడ్జ్”) “సూర్యరశ్మి తీర్పు తీర్చబడెను.”<sup>27</sup> అనే ప్రాథమిక అర్థము కలిగిన మిశ్రమ పదాన్ని కలిగియుంది. ఒక సందర్భములో నేను సూర్యరశ్మిలో చూడకుండినంత వరకు - నా సూట్ పీసులు ఊడినవి అనుకున్నాను. సూర్యరశ్మి ప్రతి దోషమును మరియు లోపమును ప్రదర్శింపజేసే శక్తిగలది. “సూర్యరశ్మిలో” పరిక్షించ బడింది ఏదైనా నిష్కలంకమైనది మరియు నమ్మదగింది. కాబట్టి ఇంగ్లీష్ మరియు గ్రీకులు “ఎటువంటి మోసము లేకుండా” అను దాదాపు ఒకే ప్రాథమిక అర్థాలను కలిగియున్నాయి.

పౌలు (సిన్సియర్) “నిష్కలంకమైన” అను పదమును “బ్లేమ్లెస్” (నిందారహితమైన) అను పదముతో జతపరచాడు. “బ్లేమ్లెస్” (నిందారహితుడు) అను పదము యొక్క అర్థము “సంపూర్ణమైన” అని కాదు; ఒకవేళ అలాగైతే, మనలో ఎవరును అర్హులముకాదు (రోమీయులకు 3:23). దాని అర్థము మనము ఎన్నడును ఇతరులచే “నిందింపబడము” అని అర్థము కూడా కాదు; ఎందుకనగా చివరకు యేసు, అపొస్తలులు కూడా తప్పు చేస్తున్నారని ఆరోపించబడ్డారు (మత్తయి 27:12; అపొస్తలుల కార్యములు 24:2; 3 యోహాను 10). అయితే ఇది మనము మంచిది చేయనుద్దేశించామని ఇతరులు చూడగలిగే జీవన వైఖరిని సూచిస్తుంది. నిందారహితులముగా తర్జుమా చేయబడిన గ్రీకుపదము (అప్రోస్కోప్) “పడిపోవుట”కైన పదము. అంతేకాక ఇది ఒక నకారాత్మక ఉపసర్గం;<sup>28</sup> దీని అక్షరార్థమేమనగా, “పడిపోకుండా” “మన సామర్థ్యం కొలది మనము పడిపోకుండా దైవసంబంధమైన జీవితమును జీవించాలి” (2 పేతురు 1:10 చూడు), అంతేకాక ఇతరుల యొక్క అవసరాలు మరియు హక్కుల పట్ల సున్నితముగా ఉండాలి మరియు ఇతరులు పడిపోవుటకు కారకులము కాకుండా జీవించుటకు కష్టపడాలి (1 కొరింథీయులకు 8:13; 1 యోహాను 2:10 చూడు. “సిన్సియర్” (నిష్కలంకమైన) మరియు “బ్లేమ్లెస్” (నిందారహితమైన) అను పదాలు ఒకదానికొకటి పూర్తి చేయునదైయున్నది. మొదటిది, వ్యక్తిత్వమునకు సంబంధించినదైతే; రెండవది, గౌరమునకు సంబంధించినది. రెండునూ ప్రాముఖ్యమైనవి.

ఫిలిప్పీలోని సహోదరి సహోదరుల కొరకైన పౌలు ప్రార్థన యొక్క పట్టిలో చివరి విషయం వారు నీతికరమైన ఫలములతో నిండినవారై “ఫలభరితమైన జీవమును జీవించుటలో వృద్ధి చెందుటను” గూర్చి అయివున్నది. “ఫలము” అనే పదము క్రొత్త నిబంధనలో అనేక విధాలుగా ఉపయోగించబడినప్పటికీ, ఇక్కడ అది ప్రభువుకు సన్నిహితముగా జీవించుట వలననైన ఆచరణ యోగ్యమైన ఫలితమునకు సూచించబడింది: యితరులు చూడగలిగిన క్రీస్తును పోలిన లక్షణాలు. అయితే ఆత్మ ఫలమేమనగా, ప్రేమ, సంతోషము, సమాధానము, దీర్ఘశాంతము, దయాలత్యము, మంచితనము, విశ్వాసము, సాత్త్వికము, ఆశానిగ్రహము

(గలతీయులకు 5:22, 23). తన యొక్క పత్రిక చదువువారు ఈ విధమైన “ఫలములతో” “నిండినవారై” యుండవలెనని పౌలు యొక్క ప్రార్థన. ఫలములతో నిండి బరువెక్కిన చెట్టు యొక్క రూపమును మనస్సులోకి తెచ్చుకో. యేసు తన శిష్యులతో ఇలా చెప్పాడు, “మీరు బహుగా ఫలించుట వలన నా తండ్రి మహిమపరచబడును. ఇందువలన మీరు నా శిష్యులగుదురు” (యోహాను 15:8; నొక్క చెప్పింది నాది).

“నీతికరమైన ఫలములతో నిండియుండుట” ఎట్లు? “ఫలము” అనేది “క్రీస్తుయేసు వలన వచ్చును.” భౌతికమైన ఫలముల ఉత్పత్తిలో క్రమ ప్రయత్నము చేరియున్నట్లు వ్యక్తిగతమైన ప్రయత్నము, శ్రమ అనేవి చేర్చబడెను. కానీ భౌతికమైన మరియు ఆత్మీయ ఫలములు రెండింటికిని మూలము తుదకు ప్రభువే. ఒక రచయిత ఈ విధంగా చెప్పాడు, ఒక చెట్టు కానీ, ద్రాక్షవల్లి గాని ఫలించునప్పుడు ఎటువంటి శబ్దమును చేయవు. మన జీవితములలోని ఫలములకు ప్రభువే మూలమని మనం అర్థం చేసుకున్నప్పుడు అది మన జీవితములోని గర్వమును, స్వయంను తీసివేయును. యేసు “ద్రాక్షవల్లిని నేను, తీగెలు మీరు. ఎవడు నాయందు నిలిచియుండునో నేను ఎవని యందు నిలిచియుండునో వాడు బహుగా ఫలించును, నాకు వేరుగా ఉండి మీరేమియు చేయలేరు” (యోహాను 15:5).

ఎందుకు మనము ఈ “ఫలములతో” “నిండియుండవలసిన” వారమైయున్నాము? మనం “దేవునిని మహిమపరచుటకు మరియు స్తుతించుటకు దీనిని చేయాలి.” మనము చేయునది లేదా చెప్పనది, అన్నియు దేవునిని మహిమపరచవలెను. “మనుష్యులు మీ సత్క్రియలను చూచి పరలోకముండున్న మీ తండ్రిని మహిమపరచునట్లు వారియెదుట మీ వెలుగు ప్రకాశింపనియ్యుడి” (మత్తయి 5:16) ఆలాగున జీవించుడి. ఇట్లు చేయుట ద్వారా, మనము కూడ దీనింపబడుదుము, దేవునిని ఏది మహిమపరచునో అదే మానవుని గౌరవపరచును.

## ఇప్పుడు

వచనము 10 నుండి 13 వరకు గల వచనములను వ్యక్తిగతంగా అన్వయించుకొనుట కష్టముతో కూడిన పని కాదు. భవిష్యత్తును నమ్మకముతో ఎదురుకొనుటకు, మనము ప్రతిదినము ప్రభువుకు సమీపంగా జీవించవలసినవారమైయుండి అన్నింటియందు ఆయనను మహిమపరచాలి.<sup>29</sup> ఏమైనప్పటికి, నేను ఈ చివరి భాగము యొక్క ముఖ్య వట్టిడి కలిగించు విషయమును నొక్క చెప్పాలనుకుంటున్నాను: అది పౌలు తన బంధకాలలో సంతోషముగా ఉన్నాడు ఎందుకనగా అతడు దేవునికి ప్రార్థించుటతో భవిష్యత్తును చూసాడు. క్రీస్తు తిరిగి వచ్చినప్పుడు అందరు ఆయన తట్టు తిరుగుదురు అని తెలిసి పౌలు తన నమ్మకాన్ని దేవునియందు ఉంచుచున్నాడు (6, 10 వచనాలు). “మనయందు మనమే నమ్మకము కలిగియుండక, దేవునియందు నమ్మకమును ఉంచాలని” పౌలు తెలుసుకున్నాడు (2 కొరింథీయులకు 1:9). ఆయన తిమోతికి తెలుపుచూ, “... జీవముగల దేవునియందు మనము నిరీక్షణనుంచుచున్నాము ...” (1 తిమోతి 4:10). తమపై దృష్టిని సారించుటను తీసివేసికొని ప్రభువుపై దృష్టించుడి అని “బంధకాలలో” ఉన్నవారికి చెప్పే సలహా కంటే మేలైన సలహా నాకు తెలియదు.

## ముగింపు

గతమును మనము సందేహముతో లేదా కృతజ్ఞతతో చూడగలము. వర్తమానమును పిరికితనముతోను లేదా నమ్మకముతోను చూడగలము. భవిష్యత్తును భయముతోను లేదా ప్రార్థనతోను చూడగలము. మనము మన శక్తిపై ఆధారపడవచ్చు లేదా దేవునిపై, క్రీస్తుపై ఆధారపడుటకు నేర్చుకొనవచ్చు. మొదటి వరుసలో ఉన్న అవకాశాలు దుఃఖమునకై ఖచ్చితమైన సూత్రాలు. రెండవ వరుసన ఉన్న అవకాశాలన్ని సంతోషమునకైన దేవుని సూత్రాలు - ఏ “సంకెళ్ళు” మనలను ఎట్లు “బంధించుచున్నను.”

### సూచనలు

<sup>1</sup>ఇవి సాధారణ ఉదాహరణలు, మీ ప్రేక్షకులకు అన్వయించుటకు వీటిని ఉపయోగించుము. <sup>2</sup>ఫిలిప్పీయులకు 1:3-11 అనునది ఈ పత్రిక యొక్క ప్రారంభ “కృతజ్ఞతలు తెలుపు” భాగము. ఈ వాక్యభాగము కృతజ్ఞతాస్తుతులు తెలుపుటతో ప్రారంభమగుచున్నది. కానీ మనం చూడబోవునట్లు ఈ భాగము ఇంకా ఎక్కువ విషయాలను చేర్చుతుంది. <sup>3</sup>మీరు ఇతరుల గూర్చి ప్రార్థించుట యొక్క ప్రాముఖ్యతను మరియు మీరు వారి కొరకు ప్రార్థించుచున్నారని తెలుసుకొనుటకు అనుమతించునట్లు ఒక గమనికను ప్రవేశపెట్టవచ్చు. <sup>4</sup>“పాలు ఇంటికి లేఖ వ్రాసెను” అను ఈ పాఠము ఫిలిప్పీ సంఘములో సమస్యలు పొంగి ప్రవహించుటలందేని పదేపదే తెలియజేస్తుంది. అయినప్పటికి వారు సమస్యలు కలిగియుండిరి. ప్రతి సంఘము ప్రజలచే కట్టబడుతుంది. ప్రజలు సంపూర్ణమైనవారు కారు (రోమీయులకు 3:23). కాబట్టి ఏ సంఘమును సంపూర్ణమైనది కాదు. <sup>5</sup>వారు పౌలుకు సహాయం చేయుట ప్రారంభించిన నాటినుండి ఎన్నడును మానుకొనినవారు కారని నీవు వారికి నొక్కి చెప్పవచ్చును. కొన్నిసార్లు మనం మంచి పనులు ప్రారంభిస్తాము. కానీ అవి ముగియక ముందే వాటిని మానుకొంటాము (ప్రకటన 3:2 చూడ). <sup>6</sup>*The Analytical Greek Lexicon* (London: Samuel Bagster & Sons, Ltd., 1971), 235. <sup>7</sup>*Ibid.* <sup>8</sup>Frank Minirth and Paul D. Meier, *Happiness Is a Choice* (Grand Rapids, Mich.: Baker Book House, 1978). <sup>9</sup>Ella Wheeler Wilcox, “The Winds of Fate,” in *The Best Loved Poems of the American People*, comp. Hazel Felleman (Garden City, N.Y.: Garden City Books, 1967), 364. <sup>10</sup>Warren W. Wiersbe, *The Bible Exposition Commentary*, vol. 2 (Wheaton, Ill.: Victor Books, 1989), 66.

<sup>11</sup>*Analytical Greek Lexicon*, 373. <sup>12</sup>నేడు కూడా, నేను నివసించే దగ్గర, మనము భావోద్వేగాలతో కలవరపడినప్పుడు మనము “కడుపులో సీతాకోక చిలుకలు” లేదా “కడుపు అడుగు భాగాలలో చెడు అనుభవాలను గూర్చి మాట్లాడుతాము.” మీరు నివసించు చోట ఒకవేళ ఉదాహరణ సాధారణంగా అదే విధంగా ఉంటే, మీరు వాటిని ఉదాహరణలుగా ఉపయోగించవచ్చును. <sup>13</sup>మా ప్రాంతములోని యువకులు “ప్రభువు ప్రేమతో నేను నిన్ను ప్రేమిస్తున్నాను” అని చెప్పి పాదుతారు, ఒకవేళ మీ శ్రోతలకు ఈ పాఠతో పరిచయం ఉండి వుంటే మీరు దీనిని సూచించవచ్చు. మీరు ప్రేక్షకులు కూడా పాదులాగున పాటను నడిపించవచ్చు. <sup>14</sup>*Analytical Greek Lexicon*, 162. <sup>15</sup>ఒకవేళ మీ శ్రోతలు “మేరి పాపిస్” అనే సినిమాతో పరిచయం ఉండియుంటే మీరు మేరి పాపిస్ కు పోలిక లేని దానిని చేర్చవచ్చు. మనము “అనుభవపూర్వకముగా అన్నింటిలో సంపూర్ణముకాము.” <sup>16</sup>“అపొలాజెటిక్స్” అను పదము దేవునిపై, క్రీస్తుపై మరియు బైబిల్ పై న్యాయబద్ధముగా విశ్వాసముంచుటను ప్రత్యేకముగా నొక్కి చెప్పుతూ క్రైస్తవమును సమర్థించుటకు వినియోగించే ఒక మతసంబంధమైన ఆలోచన విభాగము. <sup>17</sup>*Analytical Greek Lexicon*, 45. <sup>18</sup>“అయిన ఇంకను నా పై పని చేయుచున్నాడు” అన్న పాట నాకింతగానో ఇష్టం. ఒకవేళ మీ శ్రోతలు ఈ పాటతో పరిచయం ఉండియుంటే మీరు ఈ పాటను ఉదాహరణగా ఉపయోగించ వచ్చును.

<sup>19</sup>This illustration was adapted from Charles R. Swindoll, *Laugh Again* (Dallas: Word Publishing, 1992), 40-41. <sup>20</sup>*Ibid.*, 41.

<sup>21</sup>జాన్ బైబియి అను సహ సువార్తీకుడు ఇలా చెప్పాడు, “భవిష్యత్తును ఆశావాదముతో లేదా నిరాశావాదముతో చూడవచ్చు.”

<sup>22</sup>“ప్రార్థన” అనుదానిపై ఉపయోగించబడిన గ్రీకు పదము సాధారణంగా ప్రార్థనకు సంబంధించిన సమస్త మూలకములను చుట్టుకొనియుంది (కృతజ్ఞతాస్తుతులు తెలుపుట, మహిమపరచుట వంటిది). <sup>23</sup>అటువంటి సంఘటన యొక్క ఉదాహరణ అనగా మీ శ్రోతలకు మేలైన దానిని, వారికి పరిచయం ఉన్న దానిని ఉదాహరణగా ఉపయోగించవచ్చును. <sup>24</sup>W. E. Vine, *The Expanded Vine's Expository Dictionary of New Testament Words*, ed. John R. Kohlenberger III with James A. Swanson (Minneapolis: Bethany House Publishers, 1984), 629. (Emphasis mine.)

<sup>25</sup>*Analytical Greek Lexicon*, 9. <sup>26</sup>James Burton Coffman, *Commentary on Galatians, Ephesians, Philippians, Colossians* (Austin, Tex.: Firm Foundation Publishing House, 1977), 265. <sup>27</sup>*Analytical Greek Lexicon*, 118. <sup>28</sup>*Ibid.*, 49. <sup>29</sup>ఫిలిప్పీయులను గూర్చి పౌలు ప్రార్థించినవన్నయు మరల చెప్పడలచుకుంటే వాటిని తెలియజేయుడి.

## VERSIONS OF THE BIBLE USED IN THIS STUDY

AB - Amplified Bible

ASV - American Standard Version

CEV - Contemporary English Version

CJB - Complete Jewish Bible

Goodspeed - The New Testament: An American Translation, Edgar  
J. Goodspeed

KJV - King James Version

LB - Living Bible (paraphrase)

Moffatt - The New Testament: A New Translation, James Moffatt

NASB - New American Standard Bible

NCV - New Century Version

NEB - New English Bible

NIV - New International Version

NKJV - New King James Version

NRSV - New Revised Standard Version

Phillips - The New Testament in Modern English, J. B. Phillips

RSV - Revised Standard Version

Septuagint - the Greek Old Testament

TEV - Today's English Version

Weymouth - The New Testament in Modern Speech,  
Richard Francis Weymouth